

భూత, భవిష్య వర్తమానములను శ్రేష్ఠంగా

తయారుచేసుకునే విధి.....31-12-86

ఈరోజు తాతముత్తాతలకే తాత (గ్రేట్ గ్రేట్ గ్రాండ్ ఫాదర్) మరియు భగవంతుడైన తండ్రి (గ్రాండ్ ఫాదర్) తన అతి మధురమైన అతి ప్రിയమైన పిల్లలకు మనస్సుతో ఆశీర్వాదాలనే శుభాకాంక్షలు ఇస్తున్నారు. బాప్ దాదాకి తెలుసు - ప్రతీ ఒక్క గారాభ బిడ్డ ఎంతో శ్రేష్ఠమైన మరియు మహాన్ ఆత్మ. ప్రతి బిడ్డ యొక్క మహానత మరియు పవిత్రత బాబా దగ్గరకు నెంబర్ ప్రకారం చేరుతుంది. ఈరోజు అందరూ విశేషంగా క్రొత్త సంవత్సరం జరుపుకునేటందుకు ఉత్సాహ ఉల్లాసాలతో వచ్చారు. ప్రాపంచిక మానవులు ఆరిపోయిన దీపాలను లేదా క్రొవ్వొత్తులను వెలిగించుకుని వండుగ జరుపుకుంటారు. వారు వెలిగించుకుని జరుపుకుంటారు కానీ బాప్ దాదా వెలిగి ఉన్న లేదా లెక్కలేనన్ని దీపాలతో క్రొత్త సంవత్సరం జరుపుకుంటున్నారు. ఆరిపోయినవాటిని వెలిగించటం లేదు మరియు వెలిగించి మరలా ఆర్పటం లేదు. ఈవిధంగా లక్షల సంఖ్యలో వెలిగి ఉన్న ఆత్మిక జ్యోతుల సమూహంతో క్రొత్త సంవత్సరం జరుపుకోవటం బాబా మరియు మీరు తప్ప మరెవ్వరు జరుపుకోలేరు. వెలుగుతూ ఉన్న దీపాల సమూహం యొక్క దృశ్యం ఎంత సుందరంగా ఉంది! అందరి ఆత్మిక జ్యోతి ఒకే రకంగా వెలుగుతూ ఉంది. అందరి మనస్సులో - ఒకే బాబా; ఇదే సంలగ్నత ఆత్మిక జ్యోతిని వెలిగిస్తుంది. ఒకే ప్రపంచం, ఒకే సంకల్పం, ఏకీకరణ స్థితి - ఇదే జరుపుకోవటం. తయారయ్యి తయారు చేయటం అంటే ఇదే. వీడ్కోలు మరియు శుభాకాంక్షలు రెండింటి సంగమ సమయం ఇది, పాతవాటికి వీడ్కోలు క్రొత్తవాటికి శుభాకాంక్షలు. ఈ సంగమ సమయానికి అందరు చేరారు. అందువలన పాత సంకల్పాలు, పాత సంస్కారాల వీడ్కోలు కొరకు శుభాకాంక్షలు కూడా మరియు క్రొత్త ఉత్సాహ, ఉల్లాసాలతో ఎగిరేటందుకు కూడా శుభాకాంక్షలు.

ఇప్పుడు ఏదైతే వర్తమానమో అది కొద్ది సమయం తర్వాత భూతకాలం అయిపోతుంది. ఇప్పుడు నడిచే ఈ సంవత్సరం ౧౨౧౧౧౧ తర్వాత భూతకాలం అయిపోతుంది. ఈ సమయాన్ని వర్తమానం అంటారు, రేపటి సమయాన్ని భవిష్యత్తు అంటారు. భూత,భవిష్య, వర్తమానాలు ఈ మూడింటి ఆట నడుస్తూ ఉంటుంది. ఈ మూడు మాటలను ఈ క్రొత్త సంవత్సరంలో క్రొత్త పద్ధతిలో ప్రయోగించాలి. భూతకాలాన్ని సదా పాస్ విత్ ఆన్ గా దాటాలి. జరిగిపోయిందేదో జరిగిపోయింది కానీ దానిని ఏవిధంగా దాటాలి? ఆ సమయం అయిపోయింది, ఆ దృశ్యం గడిచిపోయింది అని అంటారు కదా! జరిగిపోయిన దానిని జరిగిపోయినదిగా భావించారు కానీ జరిగిపోయినవి గుర్తు వచ్చినప్పుడు ఆహా ఆహా ఆహా అనుకునేలా శ్రేష్ఠ విధిపూర్వకంగా ఆ సమయాన్ని గడిపారా? మనస్ఫూర్తిగా ఆహా అనాలి. మీ జరిగిపోయిన కథ ద్వారా ఇతరాత్ములు పాఠం నేర్చుకునేటంతగా గతాన్ని గడిపారా? భక్తిమార్గంలో మీ కర్మ యొక్క పాటలు పాడుకుంటూ ఉంటారు. మీ కర్మలను పాటలుగా పాడుకుంటూ అనేకమంది ఇప్పుడు కూడా జీవిస్తున్నారు. ఈ క్రొత్త సంవత్సరంలో గత సంకల్పాలను లేదా సమయాన్ని ఈ పద్ధతిలో గడపాలి. అర్థమైందా ఏమి చేయాలి! ఇప్పుడు వర్తమానానికి రండి. మీ వర్తమానం యొక్క ప్రతి ఘడియ లేదా సంకల్పం ద్వారా విశేషాత్మలైన మీ ద్వారా ఏదోక బహుమతి పొందాలి. అన్నింటికంటే ఎక్కువ

సంతోషం ఏ సమయంలో ఉంటుంది? ఎప్పుడైనా ఎవరి నుండి అయినా బహుమతి లభించినప్పుడు ఎటువంటి అశాంతిగా, దుఃఖిగా లేదా అలజడిగా ఉన్నా కానీ ఎవరైనా ప్రేమతో బహుమతి ఇస్తే ఆ సమయంలో సంతోషపు అల వస్తుంది. బహుమతిని అందరూ స్నేహానికి గుర్తుగా భావిస్తారు. బహుమతి ఇచ్చిన వస్తువుకి విలువ స్నేహం బట్టి ఉంటుంది కానీ వస్తువుని బట్టి కాదు. కనుక వర్తమానంలో ప్రతీ ఆత్మకీ బహుమతి ఇచ్చే విధానం ద్వారా వృద్ధిని పొందుతూ ఉండాలి. అర్థమైందా! సహజమా లేక కష్టమా? ఖజానా నిండుగా ఉంది కదా లేదా బహుమతి ఇస్తూ ఇస్తూ ఖజానా తక్కువ అయిపోయిందా? జమ అయ్యి ఉంది కదా? కేవలం ఒక్క సెకను యొక్క స్నేహ దృష్టి, స్నేహపూర్వక సహయోగం, స్నేహ భావన, మధురమైన మాటల, మనస్సు యొక్క శ్రేష్ట సంకల్పం యొక్క తోడు ఇలాంటి బహుమతులు చాలా ఉన్నాయి. ఈరోజుల్లో పరస్పర బ్రాహ్మణాత్మలకి అయినా, మీ యొక్క సంబంధ సంప్రదింపులలోని ఆత్మలకైనా, అలజడి ఆత్మలకైనా అందరికీ ఈ బహుమతులు అవసరం. ఇంకే బహుమతులు కాదు. ఇంత స్ట్రాకు ఉంది కదా! వర్తమానం యొక్క ప్రతీ ఘడియ దాత అయ్యి వర్తమానాన్ని గతంలోకి మార్చాలి, అప్పుడు అన్ని రకాల ఆత్మలు మీ కీర్తనలు పాడుతూ ఉంటారు.

భవిష్యత్తు ఏమి చేస్తారు? ఆఖరుకి భవిష్యత్తు ఏమిటి అని అందరు అడుగుతారు కదా! మీ ముఖకవళికల ద్వారా భవిష్యత్తుని ప్రత్యక్షం చేయండి. మీ ముఖకవళికలు భవిష్యత్తుని చూపించాలి. భవిష్యత్తు ఎలా ఉంటుందో, భవిష్య నయనాలు, భవిష్య చిరునవ్వు ఎలా ఉంటుందో, భవిష్య సంబంధాలు ఎలా ఉంటాయో, భవిష్య జీవితం ఎలా ఉంటుందో అన్నీ మీ ముఖకవళికలు సాక్షాత్కారం చేయించాలి. దృష్టి భవిష్య సృష్టిని సృష్టం చేయాలి. ఏమి ఉంటుంది? ఈ ప్రశ్న సమాప్తి అయ్యి, ఇలా ఉంటుంది, ఈవిధంగా అవుతుందని రావాలి. దేవతగా అవ్వటమే భవిష్యత్తు. దేవతా సంస్కారాలు అంటే దాత సంస్కారాలు. ఎవరు చూసినా వారికి మీ కిరీటం, సింహాసనం అనుభవం అవ్వాలి. ఏ కిరీటం? నదా తేలికగా ఉండే ప్రకాశ కిరీటం మీ కర్మ ద్వారా, మాటల ద్వారా, ఆత్మిక నషా మరియు నిశ్చింత స్థితి యొక్క గుర్తులు అనుభవమవ్వాలి. సింహాసనాధికారికి గుర్తు - నిశ్చింత మరియు నషా. నిశ్చిత విజయం యొక్క నషా మరియు నిశ్చింతా స్థితి - ఇవే బాబా యొక్క హృదయసింహాసనాధికారికి గుర్తులు. ఎవరు వచ్చినా సింహాసనాధికారిగా, కిరీటధారిగా అనుభవం చేసుకోవాలి. మీ ముఖకవళికల ద్వారా భవిష్యత్తుని ప్రత్యక్షం చేయటం అంటే ఇదే. ఈవిధంగా క్రొత్త సంవత్సరం జరుపుకోవటం అంటే తయారవ్వటం. అర్థమైందా! క్రొత్త సంవత్సరంలో ఏమి చేయాలో అర్థమైందా? మాస్టర్ త్రిమూర్తి, మాస్టర్ త్రికాలదర్శి మరియు త్రిలోకనాథులుగా అవ్వాలి. ఇప్పుడు ఏమి చేయాలని అందరు ఇదే ఆలోచిస్తున్నారు. మీ ప్రతీ అడుగు ద్వారా స్మృతి ద్వారా అయినా, సేవ యొక్క ప్రతీ అడుగు ద్వారా అయినా ఈ మూడు విధుల ద్వారా సిద్ధిని పొందుతూ ఉండాలి.

క్రొత్త సంవత్సరం యొక్క ఉత్సాహ ఉల్లాసాలు చాలా ఉన్నాయి కదా! డబల్ ఏదేశీయులకి డబల్ సంతోషం ఉంది కదా! క్రొత్త సంవత్సరం జరుపుకోవడానికి ఎన్ని సాధనాలు వినియోగించారు. బయట ప్రపంచం వారివి వినాశి సాధనాలు మరియు అల్పకాలికంగా మనస్సుని ఆనందం చేసుకుంటారు. ఇప్పుడిప్పుడే వెలిగిస్తారు మరియు ఇప్పుడిప్పుడే ఆర్పేస్తారు. కానీ బాప్ దాదా అవినాశి విధి ద్వారా అవినాశి సిద్ధిని పొందే పిల్లలతో జరుపుకుంటున్నారు. మీరు కూడా ఏమి

చేస్తారు? కేకే కోస్తారు, క్రొవ్వాత్తి వెలిగిస్తారు, పాటలు పాడతారు, చప్పట్లు కొడతారు... భలే ఇవి కూడా చేయండి కానీ బాప్ దాదా నదా అవినాశి పిల్లలకు అవినాశి శుభాకాంక్షలు ఇస్తున్నారు మరియు అవినాశిగా తయారుచేసే విధి చెప్తున్నారు. సాకార ప్రపంచంలో సాకారి సాధనాలతో జరుపుకోవటం చూసి బాప్ దాదా కూడా సంతోషిస్తున్నారు. ఎందుకంటే ఇటువంటి సుందర పరివారం మరియు పరివారంలో అందరూ కిరీటధారులు, సింహాసనాధికారులు, ఒకే పరివారంలో ఇన్ని లక్షల మంది ఉన్నారు ఇలాంటి పరివారాన్ని కల్పమంతటిలో ఒకేసారి కలుస్తారు. అందువలన బాగా నాట్యం చేయండి. పాడండి, మిఠాయి తినండి, బాప్ దాదా చూసి సంతోషిస్తారు ఎందుకంటే తినేది పిల్లలే బాప్ దాదా అయితే తినరు కదా! బాప్ దాదా అయితే పిల్లలను చూసి అనుభూతిని పొంది సంతోషిస్తారు. అందరి మనస్సుల్లో ఏ పాట మ్రోగుతుంది? సంతోషం యొక్క పాట మ్రోగుతుంది. నదా ఓహో ఓహో అనే పాట పాడండి. ఓహో బాబా! ఓహో నా అదృష్టం! ఓహో మధురమైన పరివారం! ఓహో సంగమయుగి శ్రేష్ఠ అమూల్య సమయం! ప్రతీ కర్మ ఓహోఓహో. ఇలా ఓహో ఓహో అనే పాట పాడుతూ ఉండండి. ఈరోజు బాప్ దాదా నవ్వుకుంటున్నారు - కొంతమంది పిల్లలు ఓహో అనే పాటకి బదులుగా మరోపాట పాడుతున్నారు. అది కూడా రెండు మాటల పాట, అది ఏమిటో తెలుసా? ఈ సంవత్సరం ఆ రెండు మాటల పాట పాడకూడదు. ఆ రెండు మాటలు - ఎందుకు (వై)? మరియు నేను (ఐ). బాప్ దాదా పిల్లల టి.వి. చూస్తే చాలామంది పిల్లలు చాలాసార్లు ఓహో ఓహో అనడానికి బదులు ఎందుకు? ఎందుకు? అని అంటున్నారు. ఎందుకు అనడానికి బదులు ఓహో ఓహో అనాలి, నేను-నేను అనడానికి బదులు బాబా-బాబా అనాలి.

ఎవరు ఏవిధంగా ఉన్నా బాప్ దాదాకి ప్రിയమైనవారు కనుకనే అందరు మిలనానికి ప్రేమతో పరిగెడతారు. అమృతవేళ పిల్లలందరు ఇదే పాట పాడుతున్నారు - మధురమైన బాబా! ప్రിയమైన బాబా అని, బాప్ దాదా కూడా తిరిగి మధురమైన పిల్లలు, ప్రിയమైన పిల్లలు అనే పాట పాడతారు. ఈ సంవత్సరం యొక్క పాఠం - అతీతం మరియు అతి ప్రിയం. అయినా కానీ పిల్లల స్నేహం యొక్క ఆహ్వానం బాబాని కూడా అతీత ప్రపంచం నుండి ప్రിയమైన ప్రపంచంలోకి తీసుకువస్తుంది. సాకార విధిలో సమయం సంఖ్య అన్నీ చూసుకోవలసి ఉంటుంది. కానీ ఆకారి విధిలో ఇవి చూడవలసిన అవసరం లేదు. ఆకారి కలయిక విధిలో బేహాద్ పిల్లల యొక్క బేహాద్ కలయిక యొక్క అనుభూతి చేయిస్తున్నారు. సాకార విధిలో హద్దులోకి రావలసి ఉంటుంది. పిల్లలకి కూడా కావలసినది ఏమిటి? మురళి మరియు దృష్టి. మురళి ద్వారా కూడా కలయిక జరుగుతుంది. వేరుగా మాట్లాడినా, అందరిలో ఉండి మాట్లాడినా అదే విషయం కదా! సంఘటనలో చెప్పేదే వేరుగా కలిసినప్పుడు కూడా చెప్పేది. అయినా కానీ చూడండి, మొదటి అవకాశం డబల్ విడేజీయులకి లభించింది. భారతమాసీయులు జనవరి 18 మిలనం కొరకు ఎదురుచూస్తున్నారు కానీ మీరు మొదటి అవకాశం తీసుకుంటున్నారు. 35-36 దేశాల నుండి వచ్చారు. ఇది కూడా 36 రకాల నైవేధ్యం అయిపోయింది. 36 రకాల గురించి మహిమ ఉంది కదా! 36 రకాలు అయిపోయాయి.

బాప్ దాదా పిల్లలందరి సేవ యొక్క ఉత్సాహ ఉల్లాసాలు చూసి సంతోషిస్తున్నారు. అందరూ తనువు మనస్సు ధనం, సమయం అన్నీ స్నేహం మరియు ధైర్యంతో సేవలో ఉపయోగించారో

వారికి బాప్ దాదా కోటానుకోట్ల శుభాకాంక్షలు ఇస్తున్నారు. ఈ సమయంలో ఎదురుగా ఉన్నా
 లేదా ఆకారి రూపంలో ఎదురుగా ఉన్నా కానీ బాప్ దాదా పిల్లలందరికీ సంలగ్నతతో సేవలో
 నిమగ్నమైనందుకు శుభాకాంక్షలు ఇస్తున్నారు. సహయోగి అయ్యారు మరియు సహయోగిగా
 చేశారు కనుక సహయోగి అయిన దానికి మరియు సహయోగిగా చేసిన దానికి డబల్ శుభాకాంక్షలు.
 కొంతమంది పిల్లల సేవ యొక్క ఉత్సాహ ఉల్లాసాల సమాచారంతో పాటు క్రొత్త సంవత్సరం
 యొక్క ఉత్సాహ ఉల్లాసాల కార్డుల మాల బాప్ దాదా కంఠహారంగా ఉంది. ఎవరైతే గ్రీటింగ్ కార్డు
 పంపించారో ఆ కార్డుకి బదులుగా బాప్ దాదా ప్రేమ మరియు గౌరవం రెండూ ఇస్తున్నారు.
 సమాచారం విని సంతోషిస్తున్నారు. గుప్త రూపంలో సేవ చేసినా, ప్రత్యక్ష రూపంలో సేవ చేసినా
 బాబాని ప్రత్యక్షం చేసే సేవలో సదా సఫలత లభిస్తుంది. స్నేహంతో సేవ చేసిన దానికి ఫలితం
 - సహయోగి ఆత్మలు తయారవ్వటం మరియు బాబా యొక్క కార్యానికి సమీపంగా తీసుకురావటం
 - ఇదే సఫలతకి గుర్తు. ఈరోజు సహయోగి అయిన వారు రేపు యోగి అవుతారు. కనుక
 సహయోగిగా తయారుచేసే విశేష సేవ నలువైపుల చేశారు. అందువలన బాప్ దాదా 'అవినాశి
 సఫలతా స్వరూప భవ!' అనే వరదానం ఇస్తున్నారు. ఎప్పుడైతే మీ ప్రజలు, సహయోగులు,
 సంబంధీకులు వృద్ధి అవుతారో ఆ వృద్ధిని అనుసరించి విధిని కూడా మార్చవలసి ఉంటుంది
 కదా! వృద్ధి చెందారు, సంతోషమే కదా! మంచిది.

సదా సర్వులకి స్నేహి, సదా సహయోగియై సహయోగిగా తయారు చేసేవారికి, సదా
 శుభాకాంక్షలు పొందే వారికి, సదా ప్రతి సెకను ప్రతీ సంకల్పాన్ని శ్రేష్టాతి శ్రేష్టంగా, మహిమా
 యోగ్యంగా చేసుకునేవారికి, సదా దాత అయ్యి సర్వులకి స్నేహం, సహయోగం ఇచ్చే ఆత్మలకు
 బాప్ దాదా యొక్క ప్రియస్మృతులు మరియు సంగమయుగం యొక్క శుభరాత్రి మరియు శుభోదయం.